



2017-2018 లో మిథునరాశి ఫలితములు

ఆదాయం - 5

వ్యయం - 5

రాజ - 3

అవ - 6

వృగశిర 3, 4 పాదములు, ఆరుద్ర 4 పాదములు, పునర్వసు 1, 2, 3 పాదములందు పుట్టినవారు “కా, కి, కూ, ఖం, జ్ఞ, చ్చ, కే, కో, హో” అను అక్షరములు తమ పేరునకు మొదట గలవారు మిథునరాశికి చెందినవారు.

2017-2018 సంవత్సర ఫలితములు

మిథునరాశి : ఈ రాశి వారికి ఈ సంవత్సరం బాగుంది. ఆర్థికంగా ఎదుగుతారు. పేరుప్రతిష్ఠలు పెరుగుతాయి. నూతన అవకాశాలను చక్కగా ఉపయోగించుకొంటారు. ఆరోగ్యం బాగుంటుంది. ప్రతి విషయంలోనూ ముందు జాగ్రత్తలు తీసుకుంటారు. మీ పాండిత్యం అందరి చేత ప్రశంసించబడుతుంది. వృద్ధులను, తల్లిదండ్రులను చూడటం, ప్రేమగా చూడటం ధర్మమే అవుతుంది. కానీ ఇది మీ విషయంలో పెద్ద అపరాధంగా కనిపిస్తుంది. కలియుగ ధర్మానికి ఇది పరాకాష్ఠ. వివాహం చేసుకోవడంతోనే అన్ని బంధాలు తెగిపోతాయా? స్వేచ్ఛ నశించి పోతుందా? జన్మనిచ్చిన వారికి, తోడబుట్టిన వారికి సహాయం చేయటం నేరం అవుతుందా? మొదలైన ప్రశ్నలకు అంతరాత్మ మనస్సుకు సమాధానం చెప్పలేదు. సంతానపురోగతి బాగున్నప్పటికీ వారిలో ఒకరి ప్రవర్తన ఇబ్బందికరంగా మారుతుంది, తగిన జాగ్రత్తలు తీసుకుంటారు. శుభకార్యాల విషయంలో కఠినంగా, దృఢంగా వ్యవహరిస్తారు. బంధువులలో వచ్చిన ఒక సంబంధాన్ని తిరస్కరిస్తారు. వృత్తిఉద్యోగాలలో పురోగతి ఉన్నా ఏదో అసంతృప్తి వెన్నాడుతుంది. గతం గుర్తుకు వస్తే ఇప్పుడు ఎంత బాగున్నామో అర్థం అవుతుంది. భగవద్గీతను మీరు చదివినా చదవకపోయినా శ్రీకృష్ణపరమాత్మ చెప్పినట్లు మీ కర్తవ్యం, కృషి నిర్వర్తిస్తారు. శక్తి వంచన లేకుండా పనిచేస్తారు, ఫలితం కోసం ఎదురు చూడరు. శల్య సారధ్యం చేసేవారు ఎక్కువ అవుతారు. వాళ్ళ మాటలు పట్టించుకోరు. హేళన, మితిమీరిన చతురోక్తుల వలన సున్నితమైన మనస్తత్వం కలిగిన వారికి దూరం అయ్యే అవకాశం ఉంది, జాగ్రత్త వహించండి. భాగస్వామ్య వ్యాపారాలలో నిర్మాహమాటంగా వ్యవహరిస్తారు. విందు, వినోదాలలో గతంలో మాదిరిగా ఖర్చు చేయరు. కార్యాలయంలో మీరు చేస్తున్న అదనపు కృషికిగాను తగిన ప్రతిఫలం ఇవ్వాలని కోరుతారు. అడ్డమైనవాళ్ళకి చేతికి ఎముక లేకుండా విచ్చలవిడిగా సహాయం చేసిన అధికారులు, మీదాకా వచ్చేటప్పటికి చదివిన ధర్మశాస్త్రాలలోని సారాంశం గుర్తుకు వస్తుంది. ఇతరులకి వర్తించని న్యాయసూత్రాలు, ధర్మసూత్రాలు మీకు వర్తింపజేస్తారు. అధికారులకు బదిలీ చేయడమే సామర్థ్యం, కాలమే సామర్థ్యానికి కొలమానం అవుతుంది. “గుఱ్ఱమే పోయింది ఇక నాడా పోయింది” అని బాధపడడం దేనికి అని సరిపుచ్చుకుంటారు. విలాసవంతమైన జీవితం గడపాలని భావిస్తారు. మీ అభిరుచి మేరకు గృహంలో కొన్ని మార్పులు, చేర్పులు

సీతవల్ల భూలోకం పావనమైంది.

చేస్తారు. విలాసవంతమైన వాహనాన్ని కొనుగోలు చేస్తారు. హైనాస్ స్కీంకి దూరంగా ఉండండి. మీరు పెట్టుబడి పెట్టిన చట్టబద్ధత లేని ఒక ఆర్థిక సంస్థ దివాళా తీస్తుంది. గృహంలోనూ, ఆఫీసులోనూ భద్రతకు అధిక ప్రాముఖ్యతను ఇవ్వాలి. ముఖ్యమైన టెండర్ పనులు చేతికి అందివస్తాయి. ప్రభుత్వానికి సంబంధించిన వర్క్ ఆర్డర్లు లభిస్తాయి. వీధి తగాదాలు, పోలీస్ స్టేషన్ స్థాయి పరిష్కారాలకు దూరంగా వుంటారు. ఇందుకోసం కొన్ని ప్రయోజనాలు వదులుకుంటారు, క్రమంగా మీలో ఉన్న లోపాలను తగ్గించుకుంటారు. పుస్తక పఠనం వల్ల మంచి విషయాలు తెలుసుకుంటారు. పునర్వివాహ ప్రయత్నాలు చేసుకునే వారికి ప్రయత్నాలు ఫలిస్తాయి. సంతానం లేని వారికి సంతాన ప్రాప్తి కలుగుతుంది. క్రీడా జీవితంలో అనుకోని మలుపులు వస్తాయి. కళాసాహిత్య, సాంస్కృతిక రంగాలలో మీకు గుర్తింపు లభించదు. దీర్ఘకాలికంగా పాతుకుపోయిన అధికారుల రాజకీయాలకు మీరు బలిపశువు అవుతారు. కుళ్ళు రాజకీయాలు మీపై ప్రయోగిస్తారు. బహుమతులు రావలసిన చోట అందరూ మీరే గెలిచారని భావించిన క్షణాలలో రాజకీయాలు చోటుచేసుకుంటాయి, మీడియాపరంగా న్యాయం జరుగదు. మారణాయుధాల లైసెన్సుల కోసం అర్జీలు దరఖాస్తు చేస్తారు. మీ కృషివల్ల కొంతమంది వ్యక్తులకు క్షమాభిక్ష, విడుదల లభిస్తాయి. సహోదరవర్గానికి చెందవలసిన ఆస్తులను వారి పేరు మీద రిజిస్ట్రేషన్ చేయిస్తారు. విదేశాలలో ఉన్న మీ ఆత్మీయవర్గం స్వదేశానికి రాబోతున్నారన్న సమాచారం అందుతుంది. వాళ్ళకు మీరు ఇవాల్సిన ధనాన్ని సిద్ధం చేయాల్సిన పరిస్థితి, పరోక్షంగా సూచిస్తుంది. మీరు ఆశలు పెట్టుకున్న వంశాంకురాలు, సంతానం పోటీ పరీక్షలలో విజయం సాధిస్తారు. ద్వితీయ వాహనం కొనిపెట్టమని పిల్లలు ఎంతగా వత్తిడి చేసినా ద్వితీయవాహనం కొనవద్దు. జీవితభాగస్వామి తోడ్పాటు లభిస్తుంది. ఆరోగ్యకరమైన, ఐకమత్య పూరితమైన వాతావరణం ఏర్పడుతుంది. మీరు నడుపుతున్న సేవా సంస్థకు అవార్డు లభిస్తుంది. దాయాదులతో ఏర్పడిన సమస్యలు పరిష్కారం అవుతాయి. ఏది ఏమైనా దేశకాలమానానికి అనుగుణంగా మీ అభిప్రాయాలను, సిద్ధాంతాలను మార్చుకోవలసిన పరిస్థితి ఏర్పడుతుంది. మీతో పోటీ పెట్టుకున్న వాళ్ళను దాటిపోయి మీ ఆధిక్యతను నిలబెట్టుకుంటారు. ఇద్దరు స్త్రీల మధ్య ఏర్పడిన వివాదాలను పరిష్కరించడానికి ఎంతో శ్రమిస్తారు, కానీ ఫలితం ఉండదు. ఒరిగిపోయిన ఓ జీవి జ్ఞాపకాలు అదే పనిగా గుర్తుకొరావడం వల్ల చెప్పలేని మానసిక వేదన, హృదయభారం, వైరాగ్యం, నిర్వేదం, నిరుత్సాహం కలిగిస్తాయి. కొన్ని సందర్భాలలో ఇంకా ఏమీ సాధించాలని జీవిస్తున్నామన్న భావన మనస్సును వేధిస్తుంది. ఎప్పుడో గతించిపోయిన విషాదఘోష ఇంకా చెవులలో మారు మ్రోగుతున్నట్లు అనిపిస్తుంది. భగవంతుడి సంకల్పం ముందు మానవుడి శక్తిసామర్థ్యాలు, అభ్యర్థనలు, విన్నపాలు, ప్రార్థనలు, పూజలు పనిచేయవన్న కఠోర సత్యాన్ని తెలుసుకుంటారు. కనుమరుగైన కొన్ని సెంటిమెంట్ వస్తువులు, డాక్యుమెంట్లు తిరిగి మీకు దొరుకుతాయి. మీకు ఏమాత్రం సంబంధంలేని వివాదస్పద విషయంలో మీ పేరు వినబడుతుంది. వ్యాపారంలో నూతన ఒప్పందాలు కుదుర్చుకుంటారు. వ్యాపారపరంగా నూతన బ్రాంచీలను ఏర్పాటు చేస్తారు, కొత్త భాగస్వాములను కనుగొంటారు. నిర్మాణ సంబంధమైన పనులలో రాజీపడరు. వాలెంటరీ కోసం ప్రయత్నిస్తారు. చాలామంది ఛాదస్తం అని అవహేళన చేసినా మీ పద్ధతి మార్చుకోరు, అదే మీకు మంచి కీర్తి ప్రతిష్ఠలను తెచ్చిపెడుతుంది. సమాజంలో నిజాయితీపరుడుగా ప్రఖ్యాతి వస్తుంది. ఆధ్యాత్మిక కార్యక్రమాలను

విజయవంతంగా పూర్తిచేస్తారు. ఆధ్యాత్మిక గ్రంథాల కోసం, సీరియల్స్ కోసం ధనాన్ని విశేషంగా ఖర్చుచేస్తారు. మీకు నచ్చిన ఆధ్యాత్మిక గ్రంథాలను ప్రింటింగ్ చేయిస్తారు. దొంగస్వామీజీల వల్ల, దొంగబాబాల వల్ల నష్టపోతారు. నష్టపోయిన విషయాన్ని చెప్పుకుంటే పరువుపోతుందని మిన్నకుంటారు. కంటిచూపు మందగించే అవకాశం ఉంది, ముందు జాగ్రత్తలు తీసుకోండి. ఒంటరిగా మద్యపానం తీసుకునే విధానానికి స్వస్తి పలకండి (దీని అర్థం జంటగా తాగమని కాదు). స్త్రీ సంతానం పట్ల విశేషమైన ప్రేమతో విలువైన బహుమతులను కొనిస్తారు, స్థిరాస్తులలో వాటా ఇవ్వాలని నిర్ణయించుకుంటారు. మీ ద్వారా సహాయం పొంది ఉన్నత స్థానంలో ఉన్న వ్యక్తులు, అధికారులు, రాజకీయనాయకులు సమయం వచ్చినప్పుడు మీకు అండగా నిలుస్తారు. సంతానం విషయంలో గొప్పగా సహాయం చేస్తారు. మీ వ్యాపారంలో ఓ స్త్రీ భాగస్వామ్యం కలిసివస్తుంది. మిమ్మల్ని పొగడేవాళ్ళ పట్ల జాగ్రత్తగా ఉండండి. వాళ్ళ పొగడ్డల వెనుక ఉన్న ఆంతర్యాన్ని గ్రహించండి. మంచిగా ఉంటూ కీలక సమయంలో నమ్మకద్రోహం చేస్తారు, మీ అభివృద్ధి పట్ల వాళ్ళకి ఎనలేని ద్వేషం ఉంటుంది, సాక్షిభూతం అయిన ఈ విషయాన్ని మీరు గ్రహించలేరు. యూనియన్ కార్యక్రమాలలో మీరు చురుకుగా పాల్గొంటారు. ముఖ్యమైన సమావేశాలు, సభలు నిర్వహిస్తారు. సభలను నిర్వహించడంలో మీకైన ఒక ప్రత్యేకత ఉంటుంది, అది అందరిలోనూ ప్రశంసించబడుతుంది. ప్రింట్ మీడియా ద్వారా, ఎలక్ట్రానిక్ మీడియా ద్వారా నూతన అవకాశాలు కలిసివస్తాయి. వంశపారంపర్య ఆస్తులు కలిసివస్తాయి, అందులో అధికారం లేని వారికి కొంత వాటా పంచి ఇస్తారు. మీ ఔదార్యం, మీ దానధర్మాలే మిమ్మల్ని ప్రతి విషయంలోనూ ఆదుకుంటాయి. కొంతమంది ఉన్నత స్థాయి వ్యక్తులతో బాహోబాహి పోరాటం తప్పదు. మీ స్థాయికి మించిన పనులను చేపడతారు, మీ పెట్టుబడి కేవలం పట్టుదల, మొండి ధైర్యం. అప్పుడప్పుడు కుటుంబ సంబంధ విషయాలు కొంత అసంతృప్తికి దారితీస్తాయి. దైవికం అనే పొడితో వ్యాపార ప్రాంగణంలోనూ, గృహంలోనూ ధూపం వేయండి. మహాతీర్థం పొడితో మీకు ఇష్టమైన దేవుడికి గాని, దేవతకు గాని అభిషేకం చేయండి. గతంలో ఇతరులకు చేసిన సహాయానికిగాను ఇప్పుడు బాధపడవలసిన పరిస్థితి ఏర్పడుతుంది. కుటుంబంలో మరొకరి సంపాదన పెరుగుతుంది, మంచి ఉద్యోగం వస్తుంది. ఇది మీకు ఎంతో ఊరట కలిగిస్తుంది. కోర్టుకేసుల విషయాన్ని తేలికగా తీసుకోవద్దు, ప్రతి విషయంలోనూ జాగ్రత్త తీసుకోవడం మంచిది. వివాదస్పదమైన అంశాలని పరిష్కరించుకోగలుగుతారు. మీపై నిష్కారణమైన నిందలు మోపినా అవి అబద్ధాలు అని నిరూపిస్తారు. ఎగుమతి, దిగుమతి వ్యాపారాలు లాభిస్తాయి. ఫర్నిచర్, గృహసంబంధమైన పరికరాలు, హోమియోపతి, ఆయుర్వేదం, హోటళ్ళు, బేకరీలు నడిపేవారికి, ఆధ్యాత్మిక రంగాలలో ఉన్నవారికి, జ్యోతిష్కులకు అనుకూలంగా ఉంది. రాజకీయనాయకుల సాన్నిహిత్యం లాభిస్తుంది. ఈ రాశిలో జన్మించిన విద్యార్థిని, విద్యార్థులకు కాలం అనుకూలంగా ఉంది. నిత్యం జ్ఞానచూర్ణాన్ని సేవించండి. సరస్వతీ తిలకాన్ని నొసటన ధరించండి, మెరిట్ మార్కులు సాధిస్తారు. ఏ సందర్భంలోనూ ఇతరులతో పోల్చుకోవద్దు, ఆత్మన్యూనతా భావం ఏర్పర్చుకోవద్దు. కుటుంబసభ్యులతో కలిసి సుందరమైన ప్రదేశాలను సందర్శిస్తారు, తీర్థయాత్రలు చేస్తారు. యూనియన్లు, క్లబ్బులు, ప్రతిష్ఠాత్మకమైన సేవాసంస్థలలో మీకు స్థానం లభిస్తుంది. ప్రజాసంబంధాలు మెరుగుపరుచుకోవడానికి వచ్చిన ప్రతి అవకాశాన్ని వినియోగించుకుంటారు.

ఎనాడో చేసిన పనికి ఈనాడు మూల్యం చెల్లించుకోవాల్సిన పరిస్థితి వస్తుంది. సమస్యలను వదిలిపెట్టి పారిపోవడానికి వీలు లేదు, సైంధవుడిలా అడ్డుపడి పోరాటం చేయడం మినహా మరో దారి లేదు, భీష్ముడి వలే అస్త్రసన్యాసం చేయడానికి కుదరదు. మీ కుటుంబ విషయాలలో, వ్యక్తిగత విషయాలలో ఇతరుల మితిమీరిన జోక్యం వ్యతిరేక ఫలితాలకు దారితీస్తుంది, జాగ్రత్త వహించండి. పూజాపునస్కారాలలో పరిమళ గంధాన్ని ఉపయోగించండి. స్వార్థం అనే రెండు అక్షరముల విషయ మాట పవిత్రమైన స్నేహాన్ని విధ్వంసం చేస్తుంది. “స్వార్థం స్నేహానికి కొత్త భాష్యాలు, వక్రభాష్యాలు నేర్పుతుంది. స్నేహం అంటే వ్యాపారం, డబ్బు అని తేల్చి చెబుతుంది”. ఈ రకమైన అనుభవాలు మీ మనస్సును బాధిస్తాయి. స్నేహం అంటేనే భయం కలుగుతుంది, చాలామంది స్నేహితులకు దూరంగా ఉంటారు. ఆగిపోయిన నిర్మాణ పనులను పునః ప్రారంభిస్తారు. చిన్ని విషయాలకు కూడా ఎక్కువగా స్పందిస్తారు. కొత్తవారితో కలుపుగోలుతనంగా ఉంటారు. ఎట్టి పరిస్థితిలోనూ అనవసరమైన విషయాలలో తలదూర్చరు, వ్యూహాత్మకంగా వ్యవహరిస్తారు. దురాశకు పోయి మోసపోయిన మీ ఆత్మీయులను ఓదారుస్తారు, మీ చేతిలో ఉన్న సహాయాన్ని అందిస్తారు. చిన్నిపాటి ప్రయోజనాలకు ఎక్కువగా కష్టపడాల్సి రావడం మానసిక అశాంతికి కారణం అవుతుంది. సనాతన సాంప్రదాయాలకు విలువ ఇవ్వడం మంచిదని గ్రహిస్తారు. మీ ఇష్టదైవానికి లేక మీ ఇష్టదేవతకు సిద్ధగంధంతో అభిషేకం చేసినట్లయితే శుభకరం. ప్రేమ పెళ్ళిళ్ళను నిర్మోహమాటంగా తిరస్కరిస్తారు. కీళ్ళ నొప్పులు, కాళ్ళనొప్పులు, ఎలర్జీ సమస్యలు బాధిస్తాయి. కుటుంబంలో ఐకమత్యం లేని కారణం చేత సంతానాన్ని సక్రమమైన దారిలో నడిపించలేరు, వాళ్ళను పట్టించుకోలేరు. అయితే ఈ సమస్య ఒక నెల రోజులు మాత్రమే బాధిస్తుంది, తదుపరి సంతాన పురోగతి బాగుంటుంది. ఇతరులు మీకు ఇచ్చిన చెక్కులు చెల్లవు, ఈ విషయంలో గట్టిగా మాట్లాడలేని పరిస్థితి ఏర్పడుతుంది. మార్షల్ ఆర్ట్స్ పట్ల మనస్సు మొగ్గు చూపుతుంది, నేర్చుకోవాలనే తపన కూడా నెరవేరుతుంది. పూజా కార్యక్రమాలలో జువ్వాది పరిమళ గంధాన్ని వాడండి, చాలా మంచిది. వడ్డీ వ్యాపారం, చీటీ వ్యాపారం లాభించదు, స్పెక్యులేషన్ కి దూరంగా ఉండండి. పన్నులు వసూలు చేసే అధికారులు మీ స్నేహితులు కావడం వల్ల మీ పొరపాట్లకు జరిమానా పడదు. మీరంటే ఏ మాత్రం పడనటువంటి ఉన్నతస్థాయిలో ఉన్న అధికారి ఆకస్మికంగా మిమ్మల్ని పిలిపించి అనుకూలమైన ఉత్తర్వులు ఇవ్వడం జరుగుతుంది, మీకు నమ్మలేని ఆశ్చర్యం కలుగుతుంది. కొంతమంది వ్యక్తులతో అనుబంధాలను మీరు తెంచుకోవాలని ప్రయత్నించినా పెనవేసుకున్న మమతానురాగాల వల్ల కఠినంగా ప్రవర్తించలేకపోతారు. కాంట్రాక్టులు, సబ్ కాంట్రాక్టులు, లీజులు పొడిగింపబడతాయి. మీకు తెలియకుండా మీ భాగస్వాములు దిక్కుమాలిన నిర్ణయాలు తీసుకుని సంస్థకి చెడ్డపేరు తెస్తారు. స్థిరాస్తుల పంపకం వ్యవహారంలో పెద్దలు, బంధువులు మీకు అనుకూలంగా వ్యవహరిస్తారు. స్త్రీలతో విభేదాలు, స్త్రీల ఆరోగ్యం రెండూ మీకు చికాకు కలిగిస్తాయి. ఒకనాటి స్నేహితులు విరోధులు, పోటీదారులు అవుతారు. ఇతరుల రహస్యాలు తెలుసుకోవడంతో విజయం సాధిస్తారు. మీ రహస్యాలు బయటకి పొక్కుకుండా చాలా జాగ్రత్తలు తీసుకుంటారు. షాపింగ్ కాంప్లెక్స్ మీద వచ్చే అద్దె వాటి నిర్వహణకే సరిపోతుంది. కలలో కూడా మీ మాట జవదాటని మీ రక్తసంబంధీకులు, కుటుంబసభ్యులు మీ మాట వినని పరిస్థితి ఏర్పడుతుంది. ‘అడ్డాలనాడు బిడ్డలుగాని గడ్డాలనాడు కాదు’ అనే సామెత గుర్తుకు వస్తుంది. చాలా సందర్భాలలో మిమ్మల్ని మీరు రుజువు చేసుకోవలసి వస్తుంది. ప్రతిరోజు

లక్ష్మీవత్తులతో దీపారాధన, నాగసింధూరం ధరించడం చెప్పదగిన సూచన.

స్త్రీలకు ప్రత్యేకం :

మిథునరాశిలో జన్మించిన స్త్రీలకు ఈ సంవత్సరం బాగుంది. ఆర్థికవిషయాలు బాగున్నాయి. మెడిసిన్, ఐఐటిలలో సీటు వస్తుంది. విద్యాసంబంధమైన విషయాలు, సాంకేతిక సంబంధమైన విషయాలు సానుకూలంగా ఉన్నాయి. వ్యాపార విస్తరణలో సన్నిహితులైన వారందరూ సహకరిస్తారు, అందువల్ల మంచి ఫలితాలు సాధించగలుగుతారు. అలంకార సామాగ్రి వ్యాపారాలు, బ్యూటీషియన్లు బాగుంటాయి. కొంతమంది మంచి ఫలితాలు సాధించగలుగుతారు. కొంతమంది వ్యక్తులలో ఎంత ప్రయత్నించినా వాళ్ళలో మార్పు రాదు, అలాంటి వాళ్ళను వదిలివేయడం మంచిది. సహోదరసహోదరి వర్గానికి అండగా ఉంటారు. కుటుంబ బాధ్యతలు పూర్తిగా నెరవేర్చలేదని బాధపడతారు. ప్రతిరోజు ఇష్టదేవత సన్నిధిలో అష్టమూలికా తైలంతో దీపారాధన చేయండి. యోగా, మెడిటేషన్ వలన మంచి ఫలితాలు వస్తాయి. ఆధ్యాత్మిక కార్యక్రమాలు ఏకాగ్రతగా చేస్తారు. దైవ కార్యక్రమాలకు, సామాజిక సేవా కార్యక్రమాలకు మీ వంతు సహాయం చేస్తారు. దొంగస్వామీజీలను, దొంగబాబాలను నమ్మి మోసపోతారు. కొన్ని సందర్భాలలో పెద్దల మాటను ధిక్కరించవలసి వస్తుంది. మీ జీవితాన్ని మీరే తీర్చిదిద్దుకోవలసిన పరిస్థితులు ఏర్పడుతాయి. చిట్టేలు, ఫైనాన్స్ లకు దూరంగా వుండండి. దివాళా తీసిన ఒక పెద్ద ఆర్థిక సంస్థ నుండి మీకు రావలసిన ధనం రాదు. డబ్బుల ఇచ్చే తతంగం మాత్రం జరుగుతుంది. ప్రభుత్వ సంబంధమైన లీజులు, కాంట్రాక్టులు పొడిగింపబడతాయి. ముఖ్యమైన అధికారులు మీకు అనుకూలంగా వ్యవహరిస్తారు. ప్రభుత్వపరమైన సబ్సిడీలు లభిస్తాయి. ప్రతి విషయంలోనూ కులం ప్రస్తావన అధికం అవుతుంది. జ్యేష్ఠ సంతానం విషయంలో ప్రత్యేకమైన జాగ్రత్తలు అవసరం అవుతాయి. టీవీ, సినిమాల్లో రాణిస్తారు. వస్త్రవ్యాపారం, స్టేషనరీ, ఆహార సంబంధ వ్యాపారాలు సాధారణంగా ఉంటాయి. అందరికీ ఎన్నో విధాలుగా సహాయపడి చివరికి ఎవరికీ ఏమీ కాని వ్యక్తిగా మిగులుతారు. దీని గురించి మీరు పెద్దగా విచారించవలసిన అవసరం లేదు, ఎవరి తప్పు వాళ్ళు తెలుసుకుని అందరూ దగ్గరవుతారు. పూజాకార్యక్రమాలలో జువ్వాది పరిమళ గంధం, లక్ష్మీ చందనం ఉపయోగించండి. లక్ష్మీ చందనంతో లక్ష్మీదేవి పూజ మంచి ఫలితాన్ని ఇస్తుంది. కుటుంబంలోనూ, బంధువులలోనూ ఐకమత్యం కోసం విశేషంగా కృషి చేస్తారు, ఫలితాలు అనుకూలంగా ఉంటాయి. కళాసాహిత్య, సాంస్కృతిక రంగాలలో మీకున్న నైపుణ్యానికి తగిన గుర్తింపు, అవార్డులు లభిస్తాయి. భిన్న వాదనలతో విభిన్నమైన నడవడికతో నిర్దయగా ప్రవర్తించే మీ తీరు స్వంతవాళ్ళకు కూడా మింగుడుపడని అంశంగా మారుతుంది. వృత్తిఉద్యోగాల పరంగా మీ విధులు నీతిగా, నిజాయితీగా, సక్రమంగా నిర్వర్తిస్తారు. ఇది చాలామందికి నచ్చని అంశంగా మారుతుంది. కొంతమంది ఉన్నతాధికారులకు మీరంటే అసూయ కలుగుతుంది, ఉద్యోగపరంగా మీపై అన్యాయపరమైన నిర్ణయాలు తీసుకుంటారు. న్యాయస్థానాల వల్ల ఊరట కలుగుతుంది, కోర్టు ద్వారా మీకు జరిగిన అన్యాయాన్ని అడ్డుకుంటారు. అనువంశికంగా రావలసిన ఆస్తుల విషయంలో మీకు సమన్వయం జరుగుతుంది. పునర్వివాహ ప్రయత్నాలు చేసే వారికి అనుకూలమైన ఫలితాలు సంప్రాప్తిస్తాయి. ప్రతిరోజు లక్ష్మీతామర వత్తులతో అష్టమూలికా తైలంతో దీపారాధన చేయండి. కొంతమందికి బంధువులతో బంధుత్వం కలుస్తుంది, సమాజంలో

తెలుసుకొన్న కొద్ది తెలియవలసిన విషయాలు ఉంటూనే ఉంటాయి. విద్య అనంతము.

కుటుంబ ప్రతిష్ఠ పెరుగుతుంది. ఆరోగ్యం విషయంలో ప్రత్యేక శ్రద్ధ అవసరం. హెయిర్ ఫాల్ ఇబ్బందిగా మారుతుంది. దీర్ఘకాలిక వ్యాధులు కలిగినవారు జాగ్రత్తగా ఉండవలసిన కాలం. గ్రీన్ కార్డు కోసం ప్రయత్నించే వారికి గ్రీన్ కార్డు లభిస్తుంది, విదేశాలలో ఉద్యోగం చేసేవారికి మంచి ఉద్యోగం లభిస్తుంది. ఉద్యోగం గురించిన దిగులు సమసిపోతుంది. ఒకప్పుడు మిమ్మల్ని చులకన భావంతో చూసిన వారు మీకు భజనపరులుగా మారుతారు. వాళ్ళ స్వార్థప్రయోజనాలను పరిరక్షించుకోవడానికి, ఆర్థికపరమైన ప్రయోజనాలు పొందడానికి శతవిధాలా ప్రయత్నిస్తారు. “ఆశ్చర్యం ! కాలం చాలా కఠినంగా నడుస్తున్నప్పుడు ఒక అదృష్టపు కెరటం వల్ల అన్ని సమసిపోతాయి. స్వప్రయోజనాల కోసం ఇంత నిర్లజ్జగా, నిసిగ్గుగా ఉంటారా” ? అని దిగ్రాంతి చెందుతారు. పూలమొక్కల వ్యాపారం, పాలవ్యాపారం, చేతివృత్తుల పనులు, గ్రూపుగా చేసే వ్యాపారాలు కలిసివస్తాయి. ఆరావళికుంకుమతో మహాలక్ష్మీదేవిని పూజించండి, నిత్యం నవగ్రహ దోష నివారణార్థం సర్పదోష నివారణ చూర్ణంతో సర్పరక్షా చూర్ణం కలిపి స్నానమాచరించండి, మంచి ఫలితాలు సంప్రాప్తిస్తాయి.

మీ వ్యక్తిగత జాతకం గురించి తెలుసుకోవాలంటే సంప్రదించండి.

ఫోన్ : 8466932223 / 4 / 5, 9014126121



సర్పదోష నివారణ చూర్ణము

సర్పదోష నివారణ చూర్ణముతో స్నానము చేస్తే సర్పదోషాలు నివృత్తి అవుతాయి. జాతకంలో ఉన్న సర్పదోషాలే గాక అనువంశికంగా వస్తున్న సర్పదోషాలు పోతాయి. 1. అనంత కాలసర్పదోషం 2. గుళికా కాలసర్పదోషం 3. వాసుకి కాలసర్పదోషం 4. శంఖపాల కాలసర్పదోషం 5. పద్మ కాలసర్పదోషం 6. మహాపద్మ కాలసర్పదోషం 7. తక్షక కాలసర్పదోషం 8. కర్కోటక కాల సర్పదోషం 9. శంఖచూడ కాలసర్పదోషం 10. ఘటక కాలసర్పదోషం 11. విషధార కాలసర్పదోషం 12. శేషనాగ కాలసర్పదోషం మొదలగు సర్ప దోషాలు పోతాయి. స్నానం చేసే నీళ్ళలో రెండు స్పూన్ల చూర్ణాన్ని వేసుకుని స్నానం చేయాలి. ఈ చూర్ణముతో స్నానము చేయడం వలన చాలా శుభప్రదం.

గమనిక- ఈ చూర్ణముతో తలస్నానం చేయరాదు.